

## ĠEJJA X-XITA

### GĦANJA FUQ IL-FEHMIET POPOLARI TA' DARI

Taf tgħidilna, nann, x'temp jagħmel?  
M'hemmx hlief shaba daqs maktur  
kollha mqattgħa, x'tista tagħmel?  
Ibni xita jkollna żgur,

Għax jekk taħsel dik l-għanqbuta  
tagħmel ftit lejn il-punent  
temp mill-aktar qalil torbot,  
kif ma ddumx ma tara ent.

M'hux ta' dan, issa l-ħmar tiegħi  
li ħmistax mitluq kien ilu  
gol-marġ jirgħa bla ma fettxni,  
kont dal-waqt qed nifi għamilu:

L-ewwel, dawra dar fuq tiegħu;  
widnejh waqqaf, rasu talla,  
pruwa mbagħ'd lejn id-dar għamel,  
trekken gewwa, u l-ħdura ħalla.

U 'ssa rajt tpassi 'l quddiem  
ma' xfar Malta minn dal-ġenb  
qatgħa mbellgħa ta' summien,  
donnha wrajha għandha l-maltemp.

Il-pespus kemm kien fuq ruħu  
fit-tisfir u fit-tajran;  
dejjem hekk fit-tjeb u l-bnazzi  
juri ruħu wisq ferħan;

bilkemm issa q'ed jinstama'  
kollu ħniena jbejki u jingħi  
"Zikk-zi-zik" igħid u jtenni  
mnejn hu liebet bejn il-friegħi:

B'dik il-bikja li r-ruħ tislet  
b'ġewnħu mmantar fuq saqajh,  
u b'għajnejh jingħalqu jridu  
donnu jgħidlek x'gej urajh!...

Ġejja x-xita,—l-ewwel xita—  
għax in-nemel tal-ġwienħaj'  
minn taħt l-art ħareġ jittajjar  
biex jurina li hu ħaj;

u l-ħuttaf bil-qtajja' qtajja'  
ma' l-art l-art għaddej' iżiġġ;  
sab x'irossu fejn kien qiegħed,  
resaq 'l hawn l-għajxien jfittx.

U l-hajbur ukoll tar-rtuba  
riekeb fuq ir-riħ tax-xmiel  
shajjeb shajjeb qed jitlajja  
minn tal-ewwel xita ħjel.

Id-dubbien, minn dak li joqros,  
ixheb, mutu, beda jfegġ:  
gie minn taħt ix-xemx iżurna  
fuq id-dgħajjes għamel vjegġ.

Ar' bid-dell li dik is-shaba  
tefghet fuq dik l-għolja mbiegħda  
ta' Bingemma f'daqqa waħda  
kemm qrib minn'na tidher qiegħda;

u l-agħsafar illi qabel  
kienet fl-ajru q'eda tħuf  
kollha ngabrū qalb is-sigar:  
ibni, x-xita, haw' fit-truf.